

У Гродзенскім дзяржаўным універсітэце імя Янкі Купалы адбылася XIX Міжнародная навукова-практычная канферэнцыя студэнтаў, магістрантаў і аспірантаў «Актуальныя праблемы сучаснай псіхалогіі». Курсант трэцяга курса факультэта міліцыі радавы міліцыі Уладзімір Мельнікаў выступіў на пленарным пасяджэнні канферэнцыі з дакладам «Псіхалогія эфектыўнай самаарганізацыі». Праца падрыхтавана ў межах навуковага даследавання «Тэхналогіі тайм-менеджменту ў арганізацыі адукацыйнай і прафесійнай дзейнасці супрацоўнікаў органаў унутраных спраў» для ўдзелу ў рэспубліканскім конкурсе навуковых работ студэнтаў (навуковы кіраўнік – начальнік кафедры сацыяльна-гуманітарных дысцыплін капітан міліцыі Сяргей Венідзіктаў).

Курсант першага курса факультэта міліцыі малодшы сяржант міліцыі Яўген Пятроў прыняў удзел у Рэспубліканскай навукова-практычнай канферэнцыі студэнтаў і магістрантаў «Прафесійнае суправаджэнне развіцця асобы», якая адбылася ў Брэсцкім дзяржаўным універсітэце імя А.С. Пушкіна. На пленарным пасяджэнні ім быў прадстаўлены даклад на тэму «Сучасны погляд на сталы ўзрост» (навуковы кіраўнік – дацэнт кафедры сацыяльна-гуманітарных дысцыплін Вольга Лукіна).

25-26 красавіка плануецца ўдзел прадстаўнікоў навуковага гуртка кафедры сацыяльна-гуманітарных дысцыплін у Рэспубліканскай студэнцкай навукова-практычнай канферэнцыі «Адукацыйнае асяроддзе як фактар фарміравання агульнай і прафесійнай культуры асобы» і ў XIV Міжнароднай навукова-практычнай канферэнцыі студэнтаў і магістрантаў «Псіхалогія сёння: погляд сучаснага студэнта», якія адбудуцца ў Брэсце.

*Кірыл МАРЖАНАЎ*

*Фота Гродзенскага дзяржаўнага універсітэта імя Янкі Купалы*